

సంపాదకీయం

ప్రభాత సమీక్ష
తెలంగాణ తెలుగు దినపత్రిక

బీహార్ లో పీకే పార్టీ...

ఎవరికి ఎవరు పెట్టబోతోంది ?

బీహార్ రాజకీయాలు ఎప్పుడూ చిత్రం గా ఉంటాయి. అవి కులాల చుట్టూ తిరుగు తాయి. దేశంలో వెనుకబడిన రాష్ట్రాలలో బీహార్ ఒకటిగా ఉంది. బీహార్ ను ఎంతోమంది రాజకీయ నేతలు పాలించినా కూడా అభివృద్ధి అయితే ఆశించిన స్థాయిలో లేదు. మరి ముఖ్యంగా గత మూడున్నర దశాబ్దాలుగా చూస్తే బీహార్ లో అయితే లాలూ కుటుంబం లేకపోతే నితీష్ కుమార్ అన్నట్లుగానే పాలిటిక్స్ ఉంది. 1990 దశకం నుంచి 2005 దాకా లాలూ ఆయన సతీమణి రభీదేవి బీహార్ ని సీఎంలుగా పాలిస్తే అక్కడ నుంచి నితీష్ కుమార్ అందుకున్నారు. ఆయన సుదీర్ఘ కాలం సీఎం గా ఉన్న ఘనత ను సాధించారు. ఇక లాలూ ప్రసాద్ నాయకత్వంలోని ఆర్డేడీ అలాగే నితీష్ కుమార్ నాయకత్వంలోని జేడీయూలు రెండూ బలంగా ఉంటే బీజేపీ జేడీయూతో పొత్తు పెట్టుకుని ఉప ముఖ్యమంత్రి దాకానే వచ్చింది. బీహార్ సీఎం కల అన్నది ఆ పార్టీకి సాకారం కావడం లేదు. 2025 నవంబర్ లో బీహార్ లో శాసనసభకు ఎన్నికలు జరగనున్న వేళ 13 నెలల ముందు కొత్త పార్టీ రాబోతోంది. దానిని స్థాపిస్తున్న వారు రాజకీయ వ్యూహకర్త ప్రశాంత్ కిశోర్. ఆయన జన్ సురాజ్ పేరిట ప్రారంభించిన సామాజిక సంస్థనే రాజకీయ పార్టీగా మార్పు చేస్తున్నారు. అక్టోబర్ 2న గాంధీ జయంతి రోజున ఆయన పార్టీ ప్రారంభం కాబోతోంది. పీకే ఈ మేరకు ఒక ప్రకటన కూడా చేశారు. దాంతో బీహార్ లో రాజకీయంగా చర్చ సాగుతోంది. పీకే పార్టీ వల్ల ఎవరికి ముప్పు వాటిల్లుతుందన్న చర్చ సాగుతోంది. ప్రశాంత్ కిశోర్ పార్టీ ప్రకటనతో ఆర్డేడీ విరుచుకుపడుతోంది. ఆయన అగ్ర వర్గాలకు చెందిన వారు అని చెబుతోంది. ప్రశాంత్ కిశోర్ పాండే అని సంభోదిస్తూ ఆయన వల్ల బీసీలు వెనుకబడిన వర్గాలకు ఏమి మేలు జరుగుతుందని ప్రశ్నిస్తోంది. మరో వైపు కొన్నాళ్ళ పాటు నితీష్ కుమార్ తో జట్టు కట్టి జేడీయూ జాతీయ స్థాయి ఉపాధ్యక్ష పదవిని నిర్వహించిన నేపథ్యం ఉన్నందువల్ల ప్రశాంత్ కిశోర్ పార్టీ పెడితే తమకు దెబ్బ అవుతుందా అన్న చర్చలో అధికార జేడీయూ ఉంది. కొత్త పార్టీ వస్తే అధికార పార్టీకి కూడా ఇబ్బందిగా ఉంటుంది అని అంటారు. అదే విధంగా అగ్ర వర్గాల ఓట్లను బీహార్ లో ఇప్పటిదాకా పొందుతూ వస్తున్న బీజేపీ కూడా పీకే పార్టీని గమనిస్తోంది. ఆయన కూడా అగ్రవర్గాలకు చెందిన వారు కావడంతో తమ ఓటు బ్యాంక్ కి గండి పడుతుందా అన్న చర్చలో ఉంది. మొత్తం మీద చూస్తే పీకే పార్టీ మీద చర్చ అయితే సాగుతోంది. బీహార్ లో రెండే పార్టీలు ఇద్దరు ముగ్గురు నాయకుల మధ్యనే తిరుగుతున్న రాజకీయాన్ని మారుస్తాను అని పీకే అంటున్నారు. ఆయన రెండేళ్ళ పాటు పాద యాత్ర చేసి తనకంటూ ప్రతీ గ్రామంలో క్యాడర్ ని తయారు చేసుకున్నారు. బీహార్ లో రాజకీయ శూన్యత ఉందని నమ్ముతున్న పీకే తన రాజకీయ వ్యూహాలు తనను బీహార్ సీఎం గా చేస్తాయా లేదా అన్నది చూడాల్సి ఉంది.

విద్యార్థులు పట్టుదలతో చేదవాలి

హైమన్ డార్ప్-బెట్టి ఎలిజిబెత్ స్మారక గ్రంథాలయం ఆధ్వర్యంలో విద్యార్థులకు నోట్స్ బుక్స్, చిరు వ్యాపారులకు గోడుగుల పంపిణీ :



ఇంద్రవెల్లి ఆగస్టు 2(ప్రభాత సమాచారం): విద్యార్థుల పట్టుదలతో చదవాలని హైమన్ డార్ప్ -బెట్టి ఎలిజిబెత్ స్మారక గ్రంథాలయ వ్యవస్థాపక అధ్యక్షులు దుర్గు సంతోష్ అన్నారు. శుక్రవారం ఇంద్రవెల్లి మండలంలోని ముత్యూర్ గ్రామంలోని ప్రాథమిక పాఠశాలలో హైమన్ డార్ప్ -బెట్టి ఎలిజిబెత్ స్మారక గ్రంథాలయం ఆధ్వర్యంలో 120 మంది విద్యార్థులకు నోట్ బుక్స్, పెన్, పెన్సిల్స్, లను ఉపాధ్యాయులతో కలిసి పంపిణీ చేశారు. అదే విధంగా వర్షకాలాన్ని దృష్టిలో ఉంచుకొని రోడ్డుకు ఇరువైపులా వ్యాపారం చేస్తున్న వ్యాపారులకు తనవంతుగా గోడుగులను పంపిణీ చేశారు. ఈ సందర్భంగా హైమన్ డార్ప్ - బెట్టి ఎలిజిబెత్ స్మారక గ్రంథాలయ



వ్యవస్థాపకులు దుర్గు సంతోష్ మాట్లాడుతూ, విద్యార్థులు చిన్నతనం నుంచే ఉన్నత లక్ష్యాలను పెట్టుకొని, కష్టపడి చదవాలని పేర్కొన్నారు. చదువుతోనే ఉజ్వల భవిష్యత్తు ఉంటుందని తెలిపారు. పేదరికాన్ని నిర్మూలించడానికి చదువు ఓక వజ్రయుధం

లాంటిందని తెలిపారు. ప్రతి విద్యార్థి పట్టుదలతో చదవాలని సూచించారు. ఈ కార్యక్రమంలో ప్రధానోపాధ్యాయులు మెస్రం రవీంద్ర, అర్జున్, పూసం నాందేష్, అన్నపూర్ణ, యువకులు రంగుల రాజు, ఆదిమూలం నరేష్, గుర్రే కిరణ్, రాజు తదితరులు పాల్గొన్నారు.



ఇంకా నయం.. వర్షపు నీటికి చలాన్ వేయలేదు: దిల్లీ అధికారులపై హైకోర్టు ఫైర్

దిల్లీ: దేశ రాజధాని దిల్లీలోని ఓ ఐఎస్ స్టడీ సెంటర్లోకి ఇటీవల వరదనీరు పోబెత్తి సివిల్స్కు శిక్షణ పొందుతున్న ముగ్గురు విద్యార్థులు మృతిచెందిన ఘటన తీవ్ర కలకలం రేపిన సంగతి తెలిసిందే. ఈ కేసు దర్యాప్తులో పోలీసులు, మున్సిపల్ అధికారుల ప్రవర్తింపుపై తీరుపై దిల్లీ హైకోర్టు తీవ్ర అసహనం వ్యక్తం చేసింది. కొన్ని సంస్థలు తాము చట్టానికి అతీతమన్నట్లుగా ప్రవర్తిస్తున్నాయని ఆగ్రహించింది. “ఆ ముగ్గురు విద్యార్థులు వరదనీటిలో ఎలా మునిగిపోయారో ఇప్పటికీ అర్థం కావట్లేదు. డ్రైనేజీ వ్యవస్థ లేకపోవడం, భద్రతా ప్రమాణాలు పాటించకపోవడం, నిబంధనలను ఉల్లంఘించి బేసెమెంట్లో వాణిజ్య కార్యకలాపాలు నిర్వహించడం వల్లే ఈ ప్రమాదం జరిగిందని అధికారులు చెబుతున్నారు. ఆ ప్రాంతంలో డ్రైనేజీ వ్యవస్థ సరిగా లేకపోతే మున్సిపల్ కార్పొరేషన్ అధికారులు ఎందుకు కమిషనరీకు సమాచారం అందించలేదు. అధికారులు నిర్లక్ష్యంగా వ్యవహరించినట్లుగా కనిపిస్తోంది” అని న్యాయస్థానం మండిపడింది. ఇక, ఈ కేసులో ఎన్ యూపీ డ్రైవర్ను అరెస్టు చేయడంపై కొన్ని అసంతృప్తి వ్యక్తం చేసింది. “ఇంకా నయం.. ఘటన జరిగిన ప్రాంతంలో వాహనం నడిపినందుకు కారు డ్రైవర్ను అరెస్టు చేసినట్లుగా.. బేసెమెంట్లోకి వరద వచ్చిందని చెప్పి వర్షపు నీటికి చలాన్ వేయలేదు” అంటూ దర్యాప్తు తీరుపై పెదవి విరించింది. జూలై 27న సెంట్రల్ దిల్లీలోని ఓల్డ్ రాజేంద్రనగర్లో ఈ విషాదకర ఘటన చోటుచేసుకున్న సంగతి తెలిసిందే. భారీవర్షానికి భవనంలోని సెల్లార్లో నిర్వహిస్తున్న సివిల్ సర్వీస్ కోచింగ్ సెంటర్ గ్రంథాలయంలోకి వరదనీరు చొప్పుకుపోయింది. ఈ ఘటనలో ముగ్గురు విద్యార్థులు ప్రాణాలు కోల్పోయారు. దీనిపై దర్యాప్తు చేపట్టిన పోలీసులు ఇద్దరిని అరెస్టు చేశారు. అయితే, ప్రమాదం సమయంలో కోచింగ్ సెంటర్ భవనం ముందు భారీగా చేరిన వరదనీటిలో నుంచి ఓ ఫోర్ వీలర్ వాహనం వేగంగా దూసుకుపోయిందని, బలంగా తాకిన నీటి అలల ధాటికి గేటు విరిగి వరదనీరు సెల్లార్లోకి ప్రవహించినట్లు ఓ వీడియో కథనం వెల్లడించింది. దీంతో సదరు వాహనం నడిపిన డ్రైవర్ మనుజ్ కథూరియాను పోలీసులు అరెస్టు చేయడం వివాదానికి దారితీసింది. ఈ కేసులో ఆయనకు కోర్టు బెయిల్ మంజూరు చేసింది.

శ్రీశైలం జలాశయం 10 గేట్లు 18 అడుగుల మేర ఎత్తి బిగువకు నీటి నిడుదల



నంద్యాల : శ్రీశైలం జలాశయం 10 గేట్లను 18 అడుగుల మేర ఎత్తి దిగువకు నీటిని విడుదల చేస్తున్నారు. శ్రీశైలం జలాశయం ఇన్ ఫ్లో : 4,65,261 క్యూసెక్కులు కాగా.. ఔట్ ఫ్లో : 4,91,602 క్యూసెక్కులుగా ఉంది. పూర్తి స్థాయి నీటి మట్టం 885 అడుగులు

కాగా.. ప్రస్తుతం : 883.80 అడుగులకు చేరుకుంది. పూర్తిస్థాయి నీటి నిల్వ : 215.8070 టీఎంసీలు కాగా.. ప్రస్తుతం : 208.7210 టీఎంసీలకు చేరుకుంది. కుడి, ఎడమ జల విద్యుత్ కేంద్రాలలో విద్యుత్ ఉత్పత్తి కొనసాగుతోంది. ఇదిలా ఉండగా.. శ్రీశైలం డ్యాం దిగువన వరదనీటిలో వ్యక్తి గల్లంత అయిన ఘటన కలకలం రేపుతోంది. శ్రీశైలం జలాశయం లింగలగట్టు పెద్ద ట్రిడ్డి కింద స్నానానికి దిగి వరద నీటిలో అందరూ చూస్తుండగానే నీటిలో కొట్టుకుపోయి వ్యక్తి గల్లంత అయ్యాడు. అతను నల్లగొండ జిల్లా వెంకటాపురం గ్రామానికి చెందిన చొప్పర్ల యాదయ్య (50)గా గుర్తించారు. శ్రీశైలం మల్లికార్జున స్వామి దర్శనార్థం స్నేహితులతో కలిసి యాదయ్య వచ్చాడు. యాదయ్య కోసం పోలీసులు గాలిస్తున్నారు. ధవలేశ్వరం కాటన్ బ్యాండ్ వద్ద గోదావరి వరద ఉధృతి తగ్గుముఖం పట్టింది. ఒకటో ప్రమాద హెచ్చరికను ఉపసంహరించుకోవడం జరిగింది. గోదావరి నీటి మట్టం 11.50 అడుగులకు తగ్గింది. 175 గేట్లను అధికారులు పూర్తిగా ఎత్తివేసి 9.52 లక్షల క్యూసెక్కుల వరద నీటిని దిగువకు విడుదల చేశారు.

సాగు ముందుకు!

భువనగిరి : వానాకాలం సీజన్లో మొన్నటి వరకు వర్షాలు లేక రైతులు డీలా పడ్డారు. ఇటీవల కురిసిన వర్షాలు వారిలో ఆశలు నింపాయి. మెట్ట పంటలకు ప్రాణం పోశాయి. సాగుబడి జోరుగా సాగుతోంది. గత ఏడాది వానాకాలంలో జిల్లా వ్యాప్తంగా అన్ని పంటలు కలిపి 4.35 లక్షల ఎకరాల్లో సాగుచేయగా.. ఈ సీజన్లో ఇప్పటి వరకు 2.26 లక్షల ఎకరాల్లో పంటలు వేశారు. మంగళవారం నాటికి జిల్లాలో సాధారణ వర్షపాతం 248.3 మి.మీ.లర్లు కాగా 236.0 మి.మీ మాత్రమే కురిసింది. చౌటుప్పల్, గుండాల మండలాల్లో ఇంకా లోటు వర్షపాతమే ఉంది.

ఆశాజనకంగా పత్తి... పత్తి పరిస్థితి ఆశాజనకంగా ఉంది. వరి తరువాత జిల్లాలో అత్యధిక సాగు జరిగిందే వత్తే. జిల్లాలో గత ఏడాది 1,02,000 ఎకరాల్లో పత్తి సాగు చేయగా ఈ సారి 1,00,514 ఎకరాల్లో మాత్రమే వేశారు. తొలకరి వర్షాలకే జిల్లాలో పత్తి విత్తారు. జూన్, జులై నెలల మధ్యలో వర్షాలు లేకపోయినా తదుపరి కురిసిన వర్షాలు పత్తికి ప్రాణం పోశాయి. పత్తిచేస్తు బాగా ఎదుగుతున్నాయి. వలిగొండ, భువనగిరి, మోత్పూరు, నారాయణపూరం, ఆత్మకూర్, మోటకొండూరు, ఆలేరు మండలాల్లో పత్తిని ఎక్కువగా సాగు చేస్తారు. మూసీ పరీవాహకంలో.. వరి... మూసీ పరీవాహక ప్రాంత మండలాల్లో వరిసాగు ముమ్మరంగా సాగుతుంది. గత ఏడాది 3,05,000 ఎకరాల్లో సాగు చేయగా ఈ సారి వారం క్రితం నాటికి సుమారు 1.15 ఎకరాల్లో సాగు చేశారు. అనధికారికంగా 1.80లక్షల ఎకరాల్లో సాగు చేసినట్లు అధికారులు అంచనా వేస్తున్నారు. ప్రధానంగా మూసీ కాలువ ద్వారా



బీబీనగర్, రామన్నపేట, వలిగొండ, భూదాన్ పోచంపల్లి, భువనగిరి మండలాల్లో అత్యధికంగా వరినాట్లు వేశారు. ఒక్కో మండలంలో 20 వేల ఎకరాలకు పైగా నాట్లు వేశారు. నారాయణపూరంలో అత్యల్పంగా 700 ఎకరాల లోపు సాగింది. బొమ్మలరామారం, చౌటుప్పల్, తుర్లపల్లి, మోత్పూరు, అడ్డగుడూరు మండలాల్లో 3వేల లోపు ఎకరాల్లో మాత్రమే సాగు చేశారు. ఆగస్టు రెండో వారం నాటి సాగు విస్తీర్ణం పెరుగుతుంది. మెట్ట పంటలైన కందిని 2,344, పెసర్లు 74, మొక్కజొన్న 32, సువ్వు 13, వేరుసెనగ 17 ఎకరాల్లో మాత్రమే సాగు చేశారు. ఇతర పంట సాగు విస్తీర్ణం రెండు అంకెలు కూడా దాటలేదు.

ఆగస్టు రెండో వారం నాటికి వరినాట్లు పూర్తి

- అనురాధ, జిల్లా వ్యవసాయ అధికారిణి

వర్షాలు అలస్యంగా రావడంతో పంటల సాగులో జాప్యం జరిగింది. ప్రధానంగా వరినాట్లు ఇప్పుడిప్పుడే ముమ్మరంగా జరుగుతున్నాయి. గత వారం నివేదిక ప్రకారం 1.16 లక్షల ఎకరాల్లో సాగు చేశారు. ప్రస్తుతం 1.70 లక్షల ఎకరాలకు చేరిందని అంచనా వేస్తున్నాం. గత ఏడాది 3.10లక్షల ఎకరాల్లో సాగు చేశారు. ఇప్పుడు కొంత మేరకు తగ్గవచ్చు. పత్తి చేసుల పరిస్థితి వర్షాలేదు. మెట్ట పంటల సాగు మాత్రం తగ్గింది.

కాన్సు కష్టాలు..!

సూర్యాపేట : సూర్యాపేట ప్రభుత్వ జనరల్ ఆసుపత్రిలోని మాతా శిశు కేంద్రంలో కొద్ది రోజులుగా చేస్తున్న శస్త్ర చికిత్సలు వికటిస్తున్నాయి. వైద్యులు, సిబ్బంది వారికి సక్రమంగా కుట్లు వేయకపోవడంతో బాలింతలు తీవ్ర ఇబ్బందులకు గురవుతున్నారనే ఆరోపణలు వినిపిస్తున్నాయి. వారం వ్యవధిలో ఇక్కడ శస్త్ర చికిత్సలు చేయించుకున్న సుమారు పది మంది వరకు ఇదే పరిస్థితిని ఎదుర్కొంటున్నారు. వారంతా ప్రస్తుతం హైదరాబాద్, ఖమ్మం, సూర్యాపేట తదితర ప్రాంతాల్లోని ప్రైవేటు ఆసుపత్రులను ఆశ్రయించినట్లు సమాచారం. గడిచేపల్లి మండలం పొనుగోడు గ్రామానికి చెందిన బత్తిని శ్రుతి, ఖలిఫా ఇద్దరు గర్భిణులను ఒకే రోజు (ఈ నెల 22న) మొదటి



కాన్సు కోసం బంధువులు 108 వాహనంలో సూర్యాపేట ప్రభుత్వ జనరల్ ఆసుపత్రిని మాతా శిశు సంరక్షణ కేంద్రానికి తీసుకొచ్చారు. పరీక్షలు నిర్వహించిన వైద్యులు ఇద్దరికీ మైసర్ ఆపరేషన్ చేసి పురుడు పోశారు. మూడు రోజుల తర్వాత వారిని డిస్చార్జ్ చేసి ఇంటికి పంపించారు. శస్త్ర చికిత్స సందర్భంగా వేసిన కుట్లు నాలుగో రోజు ఊడిపోయాయి. రక్తస్రావం కావడంతో శ్రుతిని నేరేడువర్రోని ప్రైవేటు ఆసుపత్రికి, ఖలిఫాను సూర్యాపేటలోని మరో ప్రైవేటు ఆసుపత్రికి తరలించి కుట్లను సరి చేయించుకున్నట్లు వారు కుటుంబ సభ్యులు తెలిపారు.

నిర్లక్ష్యం సమాధానం

- షేక్ మౌలానా, ఖలిఫా తండ్రి, పొనుగోడు

ఊడిపోయిన కుట్లతో తన కూతురు ఖలిఫాను మంగళవారం ఆసుపత్రికి తీసుకెళ్లి సిబ్బంది నిర్లక్ష్యంగా సమాధానం చెప్పారు. ప్రైవేటు ఆసుపత్రికి కాన్సు చేయించుకునే స్థావర లేకపోవడంతోనే ప్రభుత్వ ఆసుపత్రికి వచ్చాం. మాతోపాటు మరో ముగ్గురూ ఇదే సమస్యతో వచ్చారు. మరోసారి తన కుమార్తె ప్రాణాలను ప్రమాదంలోకి నెట్టలేక సూర్యాపేటలోనే ఓ ప్రైవేటు ఆసుపత్రికి తీసుకెళ్లాను. రూ.10 వేల ఖర్చు అవుతోంది. మొదటి ప్రైవేటు ఆసుపత్రికి తీసుకెళ్లి ఉండాల్సింది అనిపిస్తోంది.

కారణాలు తెలుసుకోవాలి

- శ్రీకాంత్ భట్, ఇన్ ఛార్జ్ సూపరింటెండెంట్, సూర్యాపేట ప్రభుత్వ జనరల్ ఆసుపత్రి

బాలింత శరీర తత్వాన్ని బట్టి సమస్యలు ఎదురవుతుంటాయి. వైద్యుల నిర్లక్ష్యమే కారణమనడం సరికాదు. సరైన తర్వాత ఇన్ ఫెక్షన్ రాకుండా తగిన స్ప్రీయ జాగ్రత్తలు తీసుకోవాలి. సమయానుకూలంగా యాంటిబయాటిక్ మార్గతలు తీసుకోవాలి. కొంత మంది రక్తపోటు, మధుమేహం లాంటి దీర్ఘకాలిక వ్యాధులతో బాధపడేవారికి సైతం కుట్లు త్వరగా మానవ్వ. వివిధ రకాల సమస్యలు ఉంటాయి. వైద్యులు, సిబ్బంది నిర్లక్ష్యంగా వ్యవహరించారా అన్న కోణంలోనూ విచారిస్తాం. సమస్య ఉన్న వారు ఆసుపత్రికి వస్తే తిరిగి చికిత్స అందిస్తాం.

కరకట్ట నిర్మాణం సాకారమయ్యేనా ?

ధర్మపురి : ఆధ్యాత్మిక క్షేత్రంగా పేరుగాంచిన ధర్మపురి పట్టణానికి ఏటా గోదావరినది వరద తాకిడితో ముప్పు పొంచి ఉంటోంది. కడం ప్రాజెక్టు నుంచి నీటిని వదిలిన వెంటనే ధర్మపురి ప్రాంతానికి పెద్ద ఎత్తున వరదపోటెత్తుతోంది. వరద నీటి ప్రవాహంతో ఇబ్బందులు లేకుండా ఉండాలంటే కరకట్ట నిర్మాణంతోనే సాధ్యం.

రూ.4 కోట్లతో ప్రతిపాదన

గత ఏడాది జూలైలో గోదావరినది ఉగ్ర రూపం దాల్చడంతో ప్రజలు తీవ్ర ఇబ్బందులకు గురయ్యారు. వరద బాధితులకు కట్టుబట్టలే మిగిలాయి. కరకట్ట నిర్మాణంతోనే ధర్మపురిలో వరద నష్టాన్ని శాశ్వతంగా నివారించినట్లవుతుందని ఇక్కడి ప్రజలు భావిస్తున్నారు. ఇలాంటి పరిస్థితులు తలెత్తకుండా కట్టుదిట్టమైన చర్యలు తీసుకునేందుకు పురపాలకసంఘం అవసరమైన నిధులను ప్రతిపాదనల్లో గత ఏడాది చేర్చింది. ధర్మపురిలో శాశ్వతంగా వరద నివారణ కోసం కరకట్ట నిర్మాణానికి సర్వేలు చేసి రూ.4 కోట్లతో ప్రతిపాదించారు. వరద వల్ల ముంపు వాటిల్లే ప్రదేశాలను పదింటిని గుర్తించారు. వాటిలో తెనుగువాడ, కుమ్మరివాడ, బ్రాహ్మణసంఘం, తెలుగు కళాశాల, రామాలయం, మంగళిగడ్డ, బోయవాడ, ఒడ్డెర



కాలనీ, విద్యుత్తు సబ్స్టేషన్, బ్రాహ్మణవాడ, వైశ్యసత్రాలను గుర్తించారు. రెండు లక్షల క్యూసెక్కులకు పైగా నదిలో వరద ఉంటే ధర్మపురికి ప్రమాదం పొంచి ఉంటుంది. ఈ నేపథ్యంలో ముంపు ప్రదేశాల్లో తీసుకోవాల్సిన జాగ్రత్తలు, వరద వచ్చే ప్రదేశాలను ముందస్తుగా ఎలా గుర్తించాలి? తదితర అంశాలపై చర్చించారు. హన్మండ్ల గడ్డ నుంచి కిందఉన్న మహాలక్ష్మిఘాట్ వరకు 2 కిలోమీటర్లకు పైగా నిర్మాణం చేయాలంటే కనీసం రూ.4 కోట్ల వ్యయం అవుతుందని ప్రతిపాదించారు. నిధులు మంజూరైతే ఈ నిర్మాణం చేపట్టే అవకాశముంది. ఈ విషయమై పుర కమిషనర్ శ్రీనివాస్రెడ్డితో మాట్లాడుతూ...వరద ముంపు తప్పించేందుకు కరకట్ట నిర్మాణం చేయాలని ప్రతిపాదించామన్నారు. సుమారు రెండు కిలోమీటర్ల దూరం నిర్మాణం చేపట్టాలని.. నిధులు మంజూరవగానే ప్రారంభించే అవకాశముందని తెలిపారు.

ఆహారశుద్ధి పరిశ్రమలవైపు అడుగులేపి!

పెద్దపల్లి : పరిశ్రమల స్థాపనతో కొత్త జిల్లాల్లో అభివృద్ధిని పరుగు పెట్టించాలని గత ప్రభుత్వం చేపట్టిన ప్రణాళిక కార్యరూపం దాల్చలేదు. ఆశించిన మేర ఔత్సాహికులు ఆసక్తి చూపకపోవడం, స్థానికుల నుంచి వ్యతిరేకతతో ఉమ్మడి జిల్లాలో కొత్త పరిశ్రమలేవీ అందుబాటులోకి రాలేదు. ఆహారశుద్ధి పరిశ్రమలతో వ్యవసాయ ఉత్పత్తులకు స్థానికంగానే గిట్టుబాటు ధర లభిస్తుందని భావించినప్పటికీ టీఎస్ ఐపాస్లో నిబంధనలు కఠినతరంగా ఉండటం, పరిశ్రమలకు స్వలాలు కేటాయించడంపై వ్యతిరేకత రావడం పారిశ్రామికీకరణ ప్రక్రియకు అవరోధంగా మారాయి. ఉమ్మడి జిల్లాలో ప్రభుత్వం 1500 ఎకరాల భూమిని గుర్తించినప్పటికీ ప్రయోజనం లేకుండా పోయింది. ప్రస్తుత కాంగ్రెస్ ప్రభుత్వ హయాంలోనైనా ఈ దిశగా ముందడుగు వదాలన్న అభిప్రాయాలు వ్యక్తమవుతున్నాయి.

ఎందుకు ఈ పరిస్థితి! ఉమ్మడి జిల్లాలో పరిశ్రమల స్థాపనకు కరీంనగర్ జిల్లాలో ఒబులాపూర్, సిరిసిల్లలో నర్సాల, జగిత్యాలలో స్తంభంపల్లి, మెట్టచిత్తాపూర్, పెద్దపల్లి జిల్లాలో ర్యాకల్డేవ్పల్లి గ్రామాల్లో ప్రభుత్వ భూములను గుర్తించారు. అతి తక్కువగా ఎలిగేడు మండలం ర్యాకల్డేవ్పల్లిలో 110 ఎకరాలు, అత్యధికంగా చిగురుమామిడి మండలం ఒబులాపూర్లో 500 ఎకరాల స్వలాన్ని అధికారులు గుర్తించారు. గంభీరాపుపేట మండలం నర్సాలలో చిరుతిళ్ల పరిశ్రమ కోసం భవనం పూర్తయినా ఉత్పత్తి ప్రారంభం కాలేదు. స్థానికంగా వ్యవసాయ ఉత్పత్తులకు సంబంధించిన పరిశ్రమలను ఏర్పాటు చేయాలనే లక్ష్యంతో ఆన్లైన్లో దరఖాస్తులు స్వీకరించారు. పలువురు ఔత్సాహికులు ఆసక్తి కనబరిచినప్పటికీ మార్కెటింగ్ సమస్యతో వెనుకడుగు వేసినట్లు ప్రచారం జరుగుతోంది. ఆహారశుద్ధి రంగంలో ఆంగ్లప్రదేశ్, తమిళనాడు రాష్ట్రాలకు చెందిన పలు సంస్థలు హైదరాబాద్ కేంద్రంగా యూనిట్లు ఏర్పాటు చేసుకోవడం.. ఉక్కాడి అత్యుత్తమ మార్కెట్ ఏర్పాటు చేసుకునే సామర్థ్యం స్థానికంగా లేకపోవడంతో పరిశ్రమలు ఏర్పాటుకు నోచుకోలేదు.

అనుబంధానికి ఊతమివ్వాలి

ఉమ్మడి జిల్లాలో 500కు పైగా బియ్యం మిల్లులున్నాయి. వీటిలో వాణిజ్య తరహా ఉత్పత్తుల తయారీకి ప్రోత్సాహం అందించాలి. బియ్యం తయారు చేసే మిల్లుల్లోనే ఇడ్లీ రవ్వ, బియ్యం రవ్వతో పాటు బియ్యం ఆధారిత ఇతర ఉత్పత్తుల తయారీకి ఊతం అందించాలి. జిన్నింగ్, సిన్నింగ్ మిల్లుల ఉత్పాదక సామర్థ్యాన్ని పెంచి మార్కెటింగ్ వసతి కల్పించాలి. మామిడి పళ్ళీ తయారీని ప్రోత్సహించి విక్రయ సౌకర్యాన్ని అందుబాటులోకి తేవాలి. సింగరేణి సంస్థతో పాటు జిల్లాలోని బియ్యం మిల్లులు, ఇతర పరిశ్రమలకు అవసరమైన ఉత్పాదక సామగ్రిని తయారు చేసే అనుబంధ పరిశ్రమలకు ఊతమివ్వాలి.

రెండు చోట్ల వ్యతిరేకత

చిగురుమామిడి మండలం ఒబులాపూర్లో ఆహారశుద్ధి పరిశ్రమ స్థాపనను గ్రామస్థులు వ్యతిరేకించారు. తోటపల్లి జలాశయ నిర్మాణానికి ఎంపిక చేసిన స్థలంలో ఆహారశుద్ధి కేంద్రం ఏర్పాటుతో కలిగే ప్రయోజనం కంటే సాగునీటి ప్రాజెక్టుతోనే తమకు మేలు జరుగుతుందని రైతులు స్పష్టం చేశారు. ఈ విషయమై కొందరు కోర్టుకు కూడా వెళ్లడంతో పరిశ్రమ ఏర్పాటు అటకెక్కింది. వెల్లటూర్ మండలం స్తంభంపల్లిలోనూ ఇథనాల్ పరిశ్రమ ఏర్పాటును రైతులు వ్యతిరేకించారు. ఆ పరిశ్రమతో వాయు, జల కాలుష్యం పెరిగి ప్రజారోగ్యం దెబ్బతింటుందని ఉద్యమించడంతో నిర్మాణం అటకెక్కింది. **స్థానిక అవసరాలే ప్రామాణికం**కొత్త పారిశ్రామిక విధానంపై కనరత్న చేస్తున్నారు. త్వరలో ప్రకటించి కార్యచరణ చేపడతాం. స్థానిక అవసరాల్లో ప్రామాణికంగా పరిశ్రమలను ఏర్పాటు చేస్తాం. భారీ పరిశ్రమలకు ప్రజల నుంచి వ్యతిరేకత రాకుండా జాగ్రత్తలు తీసుకుంటాం. సింగరేణి అనుబంధ పరిశ్రమలను కూడా పారిశ్రామిక పార్కుల్లో ఏర్పాటు చేసేందుకు యత్నిస్తాం. స్థానికంగా పండించే వరి, మిర్చి, పత్తి ఆదారిత పరిశ్రమల కోసం పారిశ్రామికవేత్తలు, మహిళా సంఘాలను ప్రోత్సహిస్తాం. - డి.శ్రీధర్బాబు, రాష్ట్ర ఐటీ, పరిశ్రమల శాఖ మంత్రి

ఇంటింటికీ భగీరథ.. ఇంకా దూరమే



పరిగి : ‘మిషన్ భగీరథ’ పథకంపై రాష్ట్ర ప్రభుత్వం ప్రత్యేక దృష్టి సారించింది. క్షేత్రస్థాయిలో అమలు తీరు తెన్నులను నిశితంగా పరిశీలిస్తోంది. ఇందులో భాగంగా జూన్ 1 నుంచి జూలై 17 వరకు గ్రామ కార్యదర్శులతో జిల్లా వ్యాప్తంగా సర్వే చేపట్టింది. వేల కోట్ల రూపాయలతో ఏర్పాటు చేసిన పథకంలో అక్రమాలు జరిగాయన్న వాస్తవాలతోపాటు, నిర్వహణ, పర్యవేక్షణ లోపం కనిపిస్తోందని సర్వేలో వెల్లడైంది. దీనికి సంబంధించి కథనం.

శ్రీశైలం రిజర్వాయర్ బ్యాక్ వాటర్

మిషన్ భగీరథ పథకం 2018లో ప్రారంభమైంది. శ్రీశైలం రిజర్వాయర్ బ్యాక్ వాటర్ను 231 కిలోమీటర్ల దూరం నుంచి పరిగి మండలం రాఘవాపూర్ శివారు వరకు తీసుకువచ్చారు. స్థానికంగా ఏర్పాటు చేసిన ఫ్లాంటంలో రోజుకు 1.35కోట్ల మీలియన్ లీటర్ల నీరు శుద్ధి జరుగుతోంది. జిల్లాలోని నాలుగు పురపాలకత్తైన వికారాబాద్, తాండూరు, పరిగి, కొడంగల్తో పాటు 980 ఆవాస గ్రామాల పరిధిలో ప్రతిరోజూ సరఫరా చేస్తున్నారు.

10 శాతం నల్లలు లేవు

నీరు సక్రమంగా అందుతుండా, ఇంటింటికీ బిగించిన నల్లలున్నాయా లేవా అని సర్వే చేశారు. ట్యాంకుల వద్ద పరిశుభ్రత ఏ విధంగా ఉంది. ప్రస్తుత వర్షాకాలంలో ట్యాంకుల నుంచి నీటిని ఏ విధంగా వదులుతున్నారో తదితర విషయాలపై కూడా ఆరా తీశారు. జిల్లాలో 2016 నుంచి 980 ఆవాస ప్రాంతాల్లో 2.07 లక్షల నల్లలను బిగించారు. వీటిలో 10 శాతం నల్లలు లేవని సర్వే నివేదికలు

తెలుపుతున్నాయి. సుమారు 21,000 నల్లలు లేవని గుర్తించారు. ఈ సర్వేలో కేవలం గృహాలనే తీసుకున్నారు. బదులు, ప్రార్థనా స్థలాలను మినహాయించారు. పురపాలకల్లో సర్వే నిర్వహించలేదు. బక్షిరాబాద్ గ్రామంలో 2991 నల్లలు బిగిస్తే వీటిలో 297 లేవని తేలింది. జిల్లాలో పాత కొత్తవి కలిపి 1460 ట్యాంకులున్నాయి. 2 వేల కి.మీ. పొడవునా పైపులైన్ వేశారు. భగీరథ కనెక్షన్ లెక్క.. పంపిణీ లెక్కలకు సరిపోవడం లేదు. అవసరం ఉన్నా లేకపోయినా ఇష్టారాజ్యంగా కనెక్షన్లు ఇవ్వడంతో ప్రజాధనం వృధాగా మారింది. ఖాళీ ప్లాట్ల ప్రదేశాల్లోనూ కనెక్షన్ కోసం రూ.లక్షలు ఖర్చు చేశారు. పట్టణాల్లోని కాలనీల్లో భగీరథ పైపులు ఎక్కడ పడితే అక్కడ ఇళ్లముందు వృధాగా దర్శనమిస్తున్నాయి. పథకం ప్రారంభం.. 2018 రోజుకు నీటిశుద్ధి.. 1.35 కోట్లమీలియన్ లీటర్లు భూ ఉపరితల ట్యాంకులు.. 806 ఒక్కొక్కరికీ పంపిణీ.. 100 లీటర్లు ఉమ్మడి రంగారెడ్డి కింద వ్యయం.. రూ.1,800 కోట్లు ట్యాంకుల శుభ్రతకు అధిక ప్రాధాన్యంబాలుశ్రీనివాస్, ఈఈ, జిల్లా గ్రామీణ తాగునీటి విభాగమిషన్ భగీరథ నీరు అన్ని ఖనిజ లవణాలు కల్గిన సజల జలం. ట్యాంకుల శుభ్రతకు అధిక ప్రాధాన్యం ఇవ్వాలి. ఈ వర్షాకాలంలో ప్రతి రోజు ట్యాంకుల్లో బ్లీచింగ్ పౌడర్ను వేయాలని ఆదేశించాం. ట్యాంకుల పరిసరాల్లో ఎక్కడా నీరు నిలువ ఉండకుండా జాగ్రత్తలు తీసుకోవాలని చెప్పాం.

అయినోక్కే... అపకారులు!



హైదరాబాద్ : తెలిసీ తెలియని వయసు.. ఆప్యాయంగా పలకరిస్తే పొంగిపోయే పసితనం.. ఈ పసిమొగ్గులు తెలిసినోళ్ల చేతిలోనే చిద్రమవుతున్నాయి.. వావి వరసలు మరచి మృగాలుగా ప్రవర్తిస్తున్నారు. ఎదురుతిరగలేని నిస్సహాయతను ఆసరా చేసుకొని అఘాయిత్యాలకు పాల్పడుతున్నారు. బడికి తీసుకెళ్లే ఆరోద్రైవర్ అనుచిత ప్రవర్తనతో ఒక బాలిక బయటి వ్యక్తులను చూస్తేనే భయపడే స్థితికి చేరింది. కన్నతండ్రి తప్పతాగి 14 ఏళ్ల కూతురిపై కన్నేశాడు. తాజాగా మలక్విపేటలో అంధబాలికపై అత్యాచార ఘటన కలకలం సృష్టించింది. ఇలా.. ఇంటా బయటా.. ఏదో మూలన బాలికలపై లైంగిక వేధింపులు జరుగుతున్నాయి. ఈ క్రమంలో నగర షీటీమ్స్, మహిళా భద్రతా విభాగం అధ్వర్యంలో ఊరూవాడా అమావాస కార్యక్రమాలు నిర్వహిస్తున్నారు.కావేస్తున్న కనురెప్పలు.. నగర పరిధిలో ఈ ఏడాది 6 నెలల్లోనే 409 పోక్స్ కేసులు నమోదయ్యాయి. వీరిలో 90 శాతంపం ది ఆ బాలికలకు పరిచయస్తులే. కొందరు రక్త సంబంధీకులున్నారు. పోలీసుల దర్యాప్తులో బాలికలపై లైంగిక దాడులకు పాల్పడినవారిలో స్థానికులు, మిత్రులు, బంధువులు, డ్రైవర్లు, దుకాణదారులు, వాచ్మెన్లే ఉంటున్నారు. కనురెప్పలో కాటేసిన రీతిలో కన్నబిడ్డలపై కన్నేసి అఘాయిత్యానికి పాల్పడిన నిందితుల జాబితాలో 13 మంది తండ్రులున్నారు. వివిధ కారణాలతో భర్త నుంచి దూరమైన మహిళల్లో కొందరు భద్రత కోసం బిడ్డలతో సహా నచ్చిన పురుషులతో సహజీవనం సాగిస్తున్నారు. మారతండ్రిగా రక్షణగా నిలవాల్సిన వారు తల్లిబిడ్డల నిస్సహాయతను ఆసరా చేసుకొని విద్విత్తులతో లైంగిక అవసరాలు

సిటీ పవర్.. నిధులే సవాల్



హైదరాబాద్ : మహానగరం అవుటర్ దాటి ప్రాంతీయ పలయ రహదారి వరకు విస్తరిస్తుండటంతో వచ్చే ఐదేళ్లలో విద్యుత్తు డిమాండ్ రెండింతలు అవుతుందని విద్యుత్తు పంపిణీ సంస్థ అంచనా వేస్తోంది. భవిష్యత్తు అవసరాలకు తగ్గట్టుగా నెట్వర్క్ విస్తరణకు ప్రణాళికలు రూపొందిస్తోంది. ఇప్పుడున్న ఉపకేంద్రాలు 9371 ఎంపీఎ సామర్థ్యం కల్గి ఉన్నాయి. అదనంగా మరో 3505 ఎంపీఎ సామర్థ్యాన్ని జత చేయాలనేది ప్రణాళిక. ఇందుకోసం రూ.2,650 కోట్ల

అంచనాలతో నూతన ఉపకేంద్రాలు, కొత్త విద్యుత్తు లైన్లు, అధునాతన సాంకేతికత ఏర్పాటు వంటి ప్రతిపాదనలను డిస్కం సిద్ధం చేసింది. ఓవర్సైడ్ నమస్తాంకుండా..

నగరం వేగంగా విస్తరిస్తుండడంతో వేసవిలో విద్యుత్తు డిమాండ్ పెరుగుతోంది. ఈ ఎండాకాలంలో 4352 మెగావాట్ల గరిష్ఠ డిమాండ్ నమోదైంది. వచ్చే వేసవిలో 5వేల మెగావాట్లను తాకుతుందని అంచనా వేస్తున్నారు. కానీ రాబోయే ఐదేళ్లలో అనూహ్యంగా డిమాండ్ పెరగనున్నట్లు డిస్కం అంచనా వేస్తోంది. ప్రభుత్వం సిటీ అభివృద్ధికి ప్రత్యేక ప్రణాళికలు రూపొందిస్తుండటం, బెడ్లెట్లో వేర్వేరు ప్రాజెక్ట్లకు రూ.10వేల కోట్ల నిధులు ఇస్తామని చెప్పడం, అవుటర్ వరకు నగరం విస్తరణ, హిందూల్లో పరిశ్రమలకు ప్రోత్సాహం, డాటాకేంద్రాలు నిర్మాణం చేపాల్సి తమ కార్యక్రమాలను ప్రారంభించనుండటం, అన్ని ప్రాంతాల్లో ఆకాశహర్యాలు వస్తుండటంతో డిమాండ్ భారీగా ఉండనుందని అంచనా వేస్తున్నారు. ఓవర్సైడ్ నమస్య రాకుండా కొత్తగా 169వరకు 33/11కేబి విద్యుత్తు ఉపకేంద్రాలు, 11కేబి లైన్లు, ఎల్ఎల్ లైన్లు, ట్రాన్స్మిషర్లర్ల ఏర్పాటుకు ప్రణాళికలు రూపొందించారు. ప్రాధాన్యాన్ని బట్టి నిర్మించనున్నారు. నిధులెలా? : విస్తరణ అవసరమయ్యే భారీ నిధులను సమకూర్చుకోలేదని అనేది డిస్కం ముందున్న సవాల్. గతంలో కేంద్రం ప్రభుత్వంలోని పలు పథకాల్లో చేరి గ్రాంట్లను పొందేది. ఇప్పుడు కూడా అలాంటి పథకాల కోసం చూస్తున్నట్లు ఒక అధికారి తెలిపారు.

నిధులు నిలిచి.. నిర్వహణ కొరవడి!

కరీంనగర్: బదుల బలోపేతంపై దృష్టి నిలుపుతున్న ప్రభుత్వం వాటి నిర్వహణకు నయా పైసా సకాలంలో మంజూరు చేయడంలేదు. కొత్త విద్యా సంవత్సరం ప్రారంభమై రెండు నెలలైనా ఉమ్మడి కరీంనగర్ జిల్లాలోని పాఠశాలల నిర్వహణకు నిధుల కొరత వెంటాడుతోంది. ప్రధానోపాధ్యాయులు సొంతంగా ఖర్చు చేయాల్సిన దుస్థితి నెలకొంది.

మంజూరైతే సాఫీగా...

పాఠశాలలకు విద్యా సంవత్సరం ప్రారంభంలోనే ప్రభుత్వం నిర్వహణ నిధులను మంజూరు చేస్తే అవి సాఫీగా కొనసాగుతాయి. ఉమ్మడి జిల్లాలో మొత్తం 2465 ప్రభుత్వ పాఠశాలలుండగా, 1.60 లక్షలకు పైగా విద్యార్థులు చదువుతున్నారు. ఏటా మండల విద్యా వసరుల కేంద్రానికి రూ.90 వేలు, పాఠశాలల కాంప్లెక్స్కు రూ.33 వేలు, పాఠశాలల్లోని విద్యార్థుల సంఖ్య ఆధారంగా రూ.10 వేల నుంచి రూ.80 వేల వరకు కేటాయిస్తున్నారు. ఆ నిధులను పాఠశాలల్లో చిన్నచిన్న మరమ్మతులకు, స్టేషనరీ, బిల్లులు వంటి వాటికి చెల్లిస్తారు. చేయాల్సిన పనులు ఎన్నో..

విద్యాసంవత్సరం ప్రారంభంలో పాఠశాలల నిర్వహణకు నిధులు ప్రభుత్వం మంజూరు చేయని కారణంగా ప్రధానోపాధ్యాయులపైనే భారం పడుతోంది. బడిబాట పైకేళ్లు, కరవత్రాలు, పాఠశాలల ప్రారంభం రోజున సుద్దమక్కులు, హోజరు రిజిస్టర్లు, ఇతర సామగ్రిని వారే సొంత దబ్బులతో కొనుగోలు చేశారు. పర్వదినాల రోజున వివిధ కార్యక్రమాల నిర్వహణ, బాలలకు మిఠాయిలు, బహుమతుల పంపిణీకి ఇదే పరిస్థితి. మండల కేంద్రాల నుంచి ఉచిత పాఠ్యపుస్తకాలు, రాత పుస్తకాలు, ఏకరూప దుస్తులను పలు దఫాల్లో బదులకు తీసుకెళ్లేందుకు



రవాణా ఖర్చులను సొంతంగానే భరించారు. విద్యాశాఖ ఆదేశాలతో చేపట్టే ప్రత్యేక కార్యక్రమాలకూ ఖర్చులు తప్పడం లేదు. నిధుల లేమితో ఇక పాఠశాలలకు, తరగతి గదులకు అవసరమైన మైనర్ మరమ్మతుల జోలికి ఎవరూ వెళ్లడం లేదు. అంతర్జాలం, విద్యుత్తు బిల్లుల బకాయిలు చెల్లించడంలేదు. ఉమ్మడి జిల్లాలోని మెజారిటీ పాఠశాలల్లో సీనియర్ న్యూజ్ అసిస్టెంట్ ఇన్చార్జ్ ప్రధానోపాధ్యాయులుగా కొనసాగుతున్నారు. పాఠశాలల నిర్వహణకు నిధులు లేని కారణంగా ఆ బాధ్యతల నుంచి తప్పుకోవాలని కొందరు ఆలోచిస్తున్నారు. ఈ విషయంపై కరీంనగర్ డీఈవో జనార్దన్రావును వివరణ కోరగా.. ప్రభుత్వం త్వరలోనే నిధులు మంజూరు చేస్తుందన్నారు.

క్రీడలపై ఆది సుంపి నిర్లక్ష్యం...ఉమ్మడి కరీంనగర్ జిల్లా వ్యాప్తంగా పీఈటీలకు ఇటీవల పీడీలుగా పదోన్నతులను విద్యాశాఖ కల్పించింది. పాఠశాలల్లో వీరు అందించే క్రీడా కార్యక్రమాలకు పరికరాల కొరత, అసౌకర్యంగా మారిన మైదానాలు అడ్డంకిగా మారాయి. ప్రభుత్వం ఇప్పటివరకు నిధులు అందించని కారణంగా వారి సేవలు ప్రార్థన, విద్యార్థులను క్రమశిక్షణతో నిలిపే పరకే పరిమితమవుతున్నాయి. విద్యార్థులు బదుల్లో యాంత్రిక జీవనానికి అలవాటు పడి క్రీడలకు దూరంగా నిలుస్తున్న దుస్థితి నెలకొంది.

అదనపు బాధ్యతలతో పర్యవేక్షణ మృగ్యం

పెద్దపల్లి : జిల్లాలో ప్రభుత్వ ప్రైవేటు పాఠశాలల పర్యవేక్షణ, విద్యా ప్రగతిని నమోదిస్తే మండల విద్యాశాఖ అధికారులుగా అదనపు బాధ్యతలు నిర్వహిస్తున్న వారే ఉండటంతో నిర్వహణ అస్తవ్యస్తంగా మారింది. మొత్తం 14 మండలాలకు అయిదుగురు గెజెటిడ్ ప్రధానోపాధ్యాయులు ఇన్చార్జి ఎంఈవోలుగా మూడు, నాలుగోని మండలాల బాధ్యతలు చూస్తున్నారు. ఓవైపు ప్రధానోపాధ్యాయుడిగా పాఠశాల, ఎంఈవోగా మండల విద్యాశాఖ బాధ్యతలతో తలకు మించిన భారంగా మారింది. అందరూ ఇన్చార్జి అధికారులే కావడంతో పర్యవేక్షణ గాడి తప్పుతోంది. ఒకరికి మూడు కంటే ఎక్కువ మండలాలా జిల్లావ్యాప్తంగా అయిదుగురు ఇన్చార్జి ఎంఈవోలు విధులు నిర్వహిస్తున్నారు. ఇందులో సురేందర్కుమార్ పెద్దపల్లి, సుల్తానాబాద్, కాన్యూశ్రీరాంపూర్, కమాన్పూర్, రామగిరి మండలాలు, లక్ష్మి మంధని, ముత్తారం మండలాలు, కవిత జూలపల్లి, ఎలిగేడు మండలాలు, ఛాయారేచి ధర్మారం మండలం, రాజయ్య రామగుండం, పాలకుర్తి, అంతర్గా, ఓడల మండలాలకు విద్యాశాఖ అధికారులుగా వ్యవహరిస్తున్నారు. ధర్మారం ఎంఈవో మినహా మిగిలిన అధికారులకు మూడు కంటే ఎక్కువ మండలాల బాధ్యతలు చూస్తున్నారు. మండలానికి ఒక ఎంఈవో నియామకంపై విద్యాశాఖ చర్యలు తీసుకోవడం లేదు.

ఇవీ సమస్యలు

జిల్లాలో ప్రైవేటు పాఠశాలల యాజమాన్యాల ఇష్టారాజ్యంగా వ్యవహరిస్తున్నాయి. అధిక ఫీజులు వసూలు, బడిలోనే పాఠ్యపుస్తకాలు, ఏకరూప దుస్తులు విక్రయిస్తుండగా నియంత్రణ కరవైంది. ప్రభుత్వ పాఠశాలల్లో చాలా చోట్ల ఉపాధ్యాయులు సమయపాలన పాటించేటట్లే కనిపించలేదు. బయోమెట్రిక్ లేకపోవడంతో ఆలస్యంగా విధులకు హాజరవుతున్నారనే ఆరోపణలున్నాయి. న్చార్జి ఎంఈవోలు పాఠశాల సముదాయ సమావేశాలు, మండల, జిల్లా సమీక్ష సమావేశాలకు వెళ్లాల్సి ఉండటంతో తనిఖీలు నామమాత్రంగా మారాయి.విద్యాసంవత్సరం ప్రారంభమై ఒకటిన్నర నెలలు దాటినా ప్రభుత్వ పాఠశాలలకు పాఠ్యపుస్తకాలు, ఏకరూప దుస్తులు అందని పరిస్థితి నెలకొంది. మధ్యాహ్న భోజన పథకంపై పర్యవేక్షణ లేక నాణ్యత లోపిస్తోంది. అమ్మ ఆదర్శ పాఠశాల ప్రగతి ఆందోళన కలిగిస్తోంది.తోలిమెట్లు, ఉన్నతి వంటి కార్యక్రమాలు అమలుపై నిర్లక్ష్యం కనిపిస్తోంది. విద్యార్థుల్లో నానాటికీ సామర్థ్యాలు పడిపోతున్నాయి. ఆక్షర ప్రగతి లేని చోట ప్రత్యేక శ్రద్ధ తీసుకోవడం లేదు. ప్రభుత్వం దృష్టికి తీసుకెళ్లాం జిల్లాలోని 14 మండలాల్లో గెజెటిడ్ ప్రధానోపాధ్యాయులు ఇన్చార్జి ఎంఈవోలుగా విధులు నిర్వహిస్తున్నారు. ఈ విషయమై ప్రభుత్వం దృష్టికి తీసుకెళ్లాం. పాఠశాలలపై పర్యవేక్షణలో ఎలాంటి ఇబ్బంది లేదు. ఎంఈవోలు తమ పరిధిలోని పాఠశాలల్లో తనిఖీలు నిర్వహిస్తున్నారు. విద్యా ప్రమాణాలు మెరుగుపరచేందుకు కృషి చేస్తున్నాం.-మధుమి, జిల్లా విద్యాధికారి



దిల్లీ: దేశ రాజధానిలో ప్రభుత్వ ఆధ్వర్యంలో నడిచే ఓ ఆశ్రమంలో చిన్నారుల అనుమానాస్పద మరణాలు చర్చనీయాంశమయ్యాయి. గడిచిన 20 రోజుల్లోనే 14 మంది ప్రాణాలు కోల్పోవడం కలవరపెడుతోంది. అందులో ఎక్కువ మంది మానసిక వికలాంగులే కావడం కలచివేస్తోంది. మొత్తంగా ఈ ఏడాది జనవరి నుంచి ఇప్పటివరకు 27 మంది చనిపోగా, మరణాలకు గల కారణాలు తెలియకపోవడం సంచలనంగా మారింది. దీనిపై వార్తలు రావడం, వివక్షలు ఆందోళనలతో స్పందించిన 'ఆప్' ప్రభుత్వం పూర్తి స్థాయి దర్యాప్తును ఆదేశించింది. దేశ రాజధానిలో ఇటువంటి పరిణామం చోటుచేసుకోవడం షాక్ కు గురిచేసిందని మంత్రి అతిశీ పేర్కొన్నారు. ఇటువంటి నిర్లక్ష్యాలను సహించేదేదని, పూర్తి స్థాయిలో దర్యాప్తు తర్వాత బాధ్యులపై చర్యలు తప్పవన్నారు. 48గంటల్లోగా దీనిపై దర్యాప్తు జరిపి సమగ్ర నివేదిక ఇవ్వాలని ఉన్నతాధికారులను ఆదేశించారు. ఈ అంశాన్ని తీవ్రంగా పరిగణించిన జాతీయ మహిళా కమిషన్ చైర్మన్ రేఖా శర్మ.. నిజనిర్ధారణ బృందాన్ని అక్కడికి పంపించినట్లు చెప్పారు. మరోవైపు ఈ ఘటనపై ఆందోళనకు దిగిన భాజపా.. ఆశ్రమం ముందు ధర్మా చేపట్టింది. ప్రాంగణంలోకి చొచ్చుకుపోయేందుకు ప్రయత్నించింది. తమకు ఉన్న సమాచారం ప్రకారం, పిల్లలకు మురికి నీరు అందుతోందని, ఆహారం, చికిత్స కూడా సరిగా ఇవ్వడం లేదని భాజపా నేతలు ఆరోపించారు. దీనికి బాధ్యులైన అధికారులందరిపై చర్యలు తీసుకోవాలని డిమాండు చేశారు. దిల్లీలోని రోహిణీ ప్రాంతంలో ఆశా కిరణ్ పేరుతో మానసిక వికలాంగుల ఆశ్రమం ఉంది. ప్రభుత్వ ఆధ్వర్యంలో నడిచే ఈ హోం సాంఘిక సంక్షేమ శాఖ కిందకు వస్తుంది. ఇటీవల ఆ విభాగాధిపతి రాజీనామా చేయడంతో అది ఖాళీగా మారింది. ముఖ్యమంత్రి అరవింద్ కేజ్రీవాల్ తిహార్ జైల్లో ఉండటంతో ఆ శాఖ బాధ్యతలను వేరే మంత్రికి అప్పగించలేకపోయారు.

రేవంత్ రెడ్డికి హాల్ షి రావు బహిరంగ లేఖ

హైదరాబాద్: పదోన్నతి పొందిన వేలాది మంది ఉద్యోగ ఉపాధ్యాయులతో ముఖాముఖీ నిర్వహిస్తున్నందుకు ముఖ్యమంత్రి రేవంత్ రెడ్డికి బీఆర్ఎస్ ఎమ్మెల్యే హర్షి రావు అభినందనలు తెలిపారు. 10.468 పదిత, పీఈటీ పోస్టుల అవ్ గ్రేడ్ షిప్ గత బీఆర్ఎస్ ప్రభుత్వమే అన్ని రకాల అనుమతులు ఇచ్చిందన్నారు. మీరు నిర్వహిస్తున్న సభలో సింహభాగం వారే కావడం గమనించాల్సిందిగా సూచిస్తున్నామన్నారు. మా ప్రభుత్వం 10.000 ప్రధానోపాధ్యాయ పోస్టులను మంజూరు చేస్తే ఇప్పటి వరకూ పాఠశాలకు కేటాయించలేదన్నారు. వెంటనే కేటాయించి ఎస్జీటీలకు ప్రమాదపన్న ఇవ్వాలని డిమాండ్ చేస్తున్నామన్నారు. ఈ రోజు వేలాది మంది ఉపాధ్యాయులతో నిర్వహిస్తున్న ముఖాముఖీలో మీరు ఎన్నికలకు ముందు ఇచ్చిన హామీలపై స్పష్టమైన ఆదేశాలు ఇవ్వాలని డిమాండ్ చేస్తున్నామన్నారు. మీరు ఇచ్చిన మాట ప్రకారం మరింత మెరుగైన పీఆర్ఈసీ ఎప్పుడు అమలుచేస్తారో విస్పష్టంగా ప్రకటించి హాల్ షి రావు డిమాండ్ చేశారు. మీరు మీ పార్టీ మేనిఫెస్టోలో ఇచ్చిన హామీ ప్రకారం కనీసం పెండింగ్లో ఉన్న 4 డివిలను ఎప్పుడు అనుమతిస్తారో ఆ సంగతన్నా సభలో ప్రకటిస్తే అందరూ సంతోషిస్తారన్నారు. న్యూ పెన్షన్ స్కీం స్థానంలో ఓల్డ్ పెన్షన్ స్కీం తీసుకువస్తామన్నారు. ఎప్పటి నుంచి అమలుచేస్తారో సభలో ప్రకటించాల్సిందిగా డిమాండ్ చేస్తున్నామన్నారు. పాఠశాలలకు స్కావెంజర్లను అనుమతిస్తామన్నారు.



అది ఇప్పటివరకూ కార్యరూపం దాల్చలేదన్నారు. ఈ విషయమై స్పష్టమైన ఆదేశాలు ఇవ్వాలని కోరారు. పాఠశాలలకు ఉచిత విద్యుత్తును అందిస్తామన్నారు. ఇప్పటికీ దానిపై నిర్ణయం ప్రకటించలేదని హర్షి రావు అన్నారు. బదిలీ అయినా ఇప్పటి వరకూ రాష్ట్రంలో నూతన పాఠశాలలో చేరని ఎస్జీటీ ఉపాధ్యాయులను వెంటనే రిలీవ్ చేయాలని హర్షి రావు అన్నారు. బదిలీల వలన ఖాళీలు ఏర్పడిన పాఠశాలలో అవసరమైన వేరకు విద్యార్థులను అనుమతించాలనే నియమించాలన్నారు. మధ్యాహ్న భోజనం పథకానికి సంబంధించిన పెండింగ్ బిల్లులను వెంటనే చెల్లించాలని హర్షి రావు అన్నారు. మధ్యాహ్న భోజన పథకం పర్యర్థకు మీరు మేనిఫెస్టోలో ఇచ్చిన హామీ మేరకు వెంటనే వేతనాలు పెంచాలని హర్షి రావు డిమాండ్ చేశారు.

సీఎం రేవంత్ రెడ్డితో గద్వాల ఎమ్మెల్యే భేటీ



హైదరాబాద్: గద్వాల ఎమ్మెల్యే బండ కృష్ణ మోహన్ రెడ్డి వ్యవహారం రోజుకో మలుపు తిరుగుతోంది. గత నెలలో బీఆర్ఎస్ పార్టీ నుంచి కాంగ్రెస్ పార్టీలో చేరిన సంగతి తెలిసిందే. ఇటీవల బీఆర్ఎస్ పర్యంగి ప్రెసిడెంట్ కేటీఆర్ తో సమావేశం కావడంతో తిరిగి ఆ పార్టీలో చేరతారా అనే సందేహాలు వచ్చాయి. ఆ వెంటనే మంత్రి జూపల్లి కృష్ణారావు రంగంలోకి దిగారు. బండతో చర్చలు జరిపి, సీఎం రేవంత్ రెడ్డి వద్దకు తీసుకొచ్చారు.

తీసుకొచ్చిన మంత్రి జూపల్లి : సీఎం రేవంత్ రెడ్డి నివాసానికి బండ

కృష్ణ మోహన్ రెడ్డిని మంత్రి జూపల్లి కృష్ణారావు తీసుకొచ్చారు. సీఎంతో భేటీ తర్వాత బండ భవిష్యత్ కార్యచరణ తెలియనుంది. బండకు నామినేషన్ పడవీ, లేదంటే నియోజకవర్గానికి నిధులపై హామీ ఇస్తారని తెలుస్తోంది. **అభివృద్ధి కోసం నిధులు..!! :** గద్వాల నియోజకవర్గ అభివృద్ధికి ప్రభుత్వం కట్టుబడి ఉంటుందని మంత్రి జూపల్లి కృష్ణారావు స్పష్టం చేశారు. నిన్న బండకు కలిసిన తర్వాత మీడియాతో మాట్లాడారు. గద్వాల రైతులను అన్నివిధాలా ఆదుకుంటామని భరోసా కల్పించారు. ఏదైనా పొరపాటు జరిగితే సరిదిద్దుతామని మంత్రి జూపల్లి.. బండకు హామీనిచ్చారు. జూపల్లి భరోసా ఇవ్వడంతో కాంగ్రెస్ పార్టీలోనే కొనసాగాలని బండ నిర్ణయం తీసుకున్నట్లు తెలుస్తోంది.

కేటీఆర్, ఇతర నేతలతో బండ కృష్ణ మోహన్ రెడ్డికి మంచి అనుబంధం ఉందని జూపల్లి కృష్ణారావు వివరించారు. ఆ క్రమంలోనే ఇటీవల వెళ్లి కలిశారని స్పష్టం చేశారు.

కాంగ్రెస్ లో చేరిక.. బీఆర్ఎస్ పార్టీని వీడి జూలై 6వ తేదీన బండ కాంగ్రెస్ పార్టీలో చేరారు. ఇటీవల కేటీఆర్ ను కలువడంతో రాజకీయంగా దుమారం చెలరేగింది.

దాంతో కాంగ్రెస్ పార్టీ రంగంలోకి దిగింది. బండతో చర్చలు జరిపి, పార్టీలో కొనసాగాలని కోరినట్లు సమాచారం.



అసెంబ్లీలో కేసీఆర్ లేకపోవడంతో కిక్కురాల్సిందే..!!

హైదరాబాద్: మాజీ సీఎం, బీఆర్ఎస్ అధినేత కల్వకుంట్ల చంద్రశేఖర్ రావు అసెంబ్లీలో లేకపోవడం వల్ల తమకు కిక్కురావడం లేదని కాంగ్రెస్ మునుగోడు ఎమ్మెల్యే కోమటిరెడ్డి రాజగోపాల్ రెడ్డి విమర్శించారు. శుక్రవారం నాడు మీడియాతో ఆయన చిట్ చాట్ చేశారు. "కేసీఆర్ సభకు వస్తే మజా ఉంటుంది. కరెంట్ పై డిస్కషన్ లో కేసీఆర్ ఉండి ఉంటే ఇంకా బాగా జరిగేది. ఆయన ఓడిపోయిన ఇంకా జాతిపిత అనుకుంటున్నాడు. కేసీఆర్ ఊహల్లో బతుకుతుండు. పార్టీ మారితే రాజీనామా చేసి వెళ్తాల్సి ఉన్నప్పుడు ఎలా వెళ్తారు. మహిళ అని క్లయమ్ చేస్తున్నప్పుడు గౌరవంగా ఉండాలి కదా. పార్టీ మారి ఉండాలింది కాదు. హౌస్ లో సస్పెన్షన్లు చేయకపోవడం మా ఫ్లాన్. ఎల్ఓపీగా కేసీఆర్ సభకు రాకపోవడంతో ఆ పార్టీ నేతల పరిస్థితి తల్లి లేని పిల్లలుగా అనిపిస్తుంది. మాజీ మంత్రిలు హర్షిరావు, కేటీఆర్ ఇద్దరిలో ఎవరికి ఎల్ఓపీ ఇచ్చిన బీఆర్ఎస్ ఆగం అవుతది. హర్షిరావు మంచి అనుభవం ఉన్న నేత కానీ ఆయనకు ఇవ్వరు. కేటీఆర్ కు అవగాహన లేదు" అని రాజగోపాల్ రెడ్డి సంచలన విమర్శలు చేశారు.

క్రీడాకారులకు శుభవార్త : మరోవైపు తెలంగాణలో క్రీడాకారులకు ముఖ్యమంత్రి రేవంత్ రెడ్డి గుడ్ న్యూస్ చెప్పారు. త్వరలోనే రాష్ట్రంలో స్పోర్ట్స్ పాలసీని తీసుకువస్తామని అసెంబ్లీ వేదికగా తెలియజేశారు. శుక్రవారం శాసనసభలో ముఖ్యమంత్రి మాట్లాడుతూ... గతంలో ఎన్నడూ లేని విధంగా రాష్ట్ర ప్రభుత్వం క్రీడలను ప్రోత్సహించాలని బడ్జెట్ లో రూ.321 కోట్లు కేటాయించిందని తెలిపారు. చదువులోనే కాదు క్రీడల్లోరాణిస్తే కూడా ఉన్నత ఉద్యోగం వస్తుందని, కుటుంబ గౌరవం పెరుగుతుందన్నారు. ఇది నిరూపించేందుకే నిఖత్ జరిగేను ఆర్థిక సాయంతో మాట జూబ్లిహిల్స్, బంజారాహిల్స్ ప్రాంతాల్లో ఇల్లు కట్టకునేందుకు 600 గజాల ప్లాట్ ఇచ్చామని, అలాగే ఇంటర్ చదవని సిరాజ్ కు ఎడ్యుకేషన్ కు ఎగ్జిమ్యున్ ఇచ్చి మరి గ్రూప్-1 ఉద్యోగం

ఇచ్చామని చెప్పారు. గ్రామ్యయేట్ అయిన నిఖత్ కు కూడా గ్రూప్ - 1 ఉద్యోగం ఇచ్చామని తెలిపారు. త్వరలోనే తెలంగాణ రాష్ట్రంలో స్పోర్ట్స్ పాలసీ తీసుకువస్తామన్నారు.

బీసీసీఐతో చర్చలు.. వివిధ రాష్ట్రాల పాలసీలు అధ్యయనం చేసి బెస్ట్ పాలసీని తీసుకొస్తామని సీఎం స్పష్టం చేశారు. హర్యానాలో అత్యధికంగా క్రీడాకారులను ప్రోత్సహిస్తున్నారని తెలిపారు. వచ్చే అసెంబ్లీ సమావేశాల్లో స్పోర్ట్స్ పాలసీని సభలో ప్రవేశపెడతామన్నారు. మండల కేంద్రాల్లో భూములు అందుబాటులో ఉంటే స్టేడియం నిర్మించడానికి ప్రభుత్వానికి ఎలాంటి అభ్యంతరం లేదని వెల్లడించారు. బ్యాగ్ గరి కంచెలో అంతర్జాతీయ క్రీకెట్ స్టేడియం నిర్మించేందుకు బీసీసీఐతో ప్రాథమిక చర్చలు పూర్తయ్యాయని.. వారు కూడా సానుకూలంగా స్పందించారని చెప్పారు. రాబోయే కొద్దిరోజుల్లోనే ఇందుకు భూమిని కేటాయిస్తామన్నారు. స్పోర్ట్స్ విషయంలో నిధుల కేటాయింపుతో పాటు ప్రత్యేక కార్యాచరణతో ముందుకెళ్తామని చెప్పుకొచ్చారు.

స్పోర్ట్స్ పాలసీ కోసం నలహాలు ఇవ్వండి.. వ్యసనాల నుంచి యువతను బయటకు తీసుకువచ్చేందుకు క్రీడలను ప్రోత్సహించాల్సి అవసరం ఉందన్నారు. స్పోర్ట్స్ పాలసీ కోసం ఎవరు ఏ నలహాలు ఇచ్చినా స్వీకరిస్తామన్నారు. హైదరాబాద్ లో గతంలో నిర్మించిన స్టేడియాలు ప్రైవేట్, రాజకీయ కార్యక్రమాలకే పరిమితమయ్యాయని తెలిపారు. వీటన్నింటినీ అవ్ గ్రేడ్ చేసి విద్యార్థులకు క్రీడలపై ఆసక్తిని పెంచాల్సి అవసరం ఉందన్నారు.

ప్రభుత్వం ఆ బాధ్యత తీసుకోవాలనుకుంటుందని.. అందుకు అందరే మద్దతును కోరుతున్నామన్నారు. అన్ని రాజకీయ పక్షాలు ఒప్పుకుంటే పార్టీ శ్రీరాములు తెలుగు విశ్వవిద్యాలయానికి సురవరం ప్రతాపరెడ్డి పేరు పెట్టడానికి తమకు ఎలాంటి అభ్యంతరం లేదని ముఖ్యమంత్రి రేవంత్ రెడ్డి పేర్కొన్నారు.

తెలంగాణ మహిళ మంత్రి వీడియో మార్చింగ్... ఫిర్యాదు



హైదరాబాద్, ఆగస్టు 2: రాను రాను సమాజంలో ఆడపిల్లలకు రక్షణ లేకుండా పోతోంది. యువతులపై లైంగిక వేధింపులే కాకుండా.. వారి ఫోటోలు, వీడియోలు మార్చింగ్ చేస్తూ దుర్మార్గానికి పాల్పడుతుంటారు కొందరు వ్యక్తులు. సామాన్య మహిళలే కాదు మంచి హోదా, పరపతి ఉన్న వారు కూడా ఇబ్బందులు ఎదుర్కోవాల్సి వస్తోంది. ఇప్పుడు ఏకంగా తెలంగాణ రాష్ట్ర మహిళా మంత్రిని సైతం వదలలేదు ఆగంతకులు. మంత్రి సీతక్కకు సంబంధించిన వీడియోను కొందరు ఆగంతకులు మార్చింగ్ చేసి సోషల్ మీడియాలో పోస్ట్ చేసి వైరల్ చేశారు. వీడియోని మార్చింగ్ చేసి సాండ్స్ మార్చి ఎక్స్ ఖాతాలో నడరు ఆగంతకులు సర్క్యులేట్ చేశారు. వారిపై చర్యలు

తీసుకోవాలంటూ సైబర్ క్రిమి పోలీసులకు న్యాయవాది వెంకట నాయక్ ఫిర్యాదు చేశారు. అలానే మంత్రి పాన్సం ప్రభాకర్ వీడియో కూడా మార్చింగ్ పై కూడా ఫిర్యాదు చేశారు. రెండు వీడియోలను సర్క్యులేట్ చేస్తున్న వారిపై చర్యలు తీసుకోవాలంటూ వెంకట్ నాయక్ ఫిర్యాదులో పేర్కొన్నారు. అడ్డుతేట్ వెంకట నాయక్ ఫిర్యాదుపై కేసు నమోదు చేసి సైబర్ క్రిమి పోలీసులు దర్యాప్తు చేపట్టారు. బడివి - 2000-200, 79,33, (4),353(1) బీఎన్ఎస్ యక్ట్ కింద కేసు నమోదు చేసిన హైదరాబాద్ సైబర్ క్రిమి పోలీసులు దర్యాప్తు చేపట్టారు. **అసెంబ్లీలో చర్చ :** మరోవైపు మంత్రి సీతక్క వీడియో మార్చింగ్ అంతం తెలంగాణ అసెంబ్లీలో చర్చకు వచ్చింది. మంత్రి పాన్సం ప్రభాకర్ మాట్లాడుతూ.. సభలో ఎదో వీడియో తీసుకుని ఇష్టారాజ్యంగా పోస్ట్ చేస్తున్నారని, పోలీసులు దీనిపై చర్యలు తీసుకోవాలని కోరారు. గిరిజన మహిళా మంత్రిపై ఇలాంటి పోస్టులా అంటూ మండిపడ్డారు. మంత్రి ఉత్తమ్ మాట్లాడుతూ... పార్లమెంట్, అసెంబ్లీలో ఫోటోలు తీయడం నేరమని.. దీనిపై కచ్చితంగా చర్యలు ఉంటాయన్నారు. సీతక్క మీద తప్పుడు ట్రోలింగ్ చేస్తే చర్యలు తీసుకోవద్దా... ప్రతిపక్ష సభ్యులు చర్యలు తీసుకోవద్దు అన్నట్లుగా వ్యవహరిస్తున్నారని మంత్రి శ్రీధర్ బాబు వ్యాఖ్యలు చేశారు. చివరగా దీనిపై స్పందించిన స్పీకర్ గడ్డం ప్రసాద్ కుమార్.. ఫోటో మార్చింగ్ పై విచారణ చేసి కఠిన చర్యలు తీసుకుంటామని స్పష్టం చేశారు.

ఎమ్మెల్యే దానం వ్యాఖ్యలపై అసెంబ్లీలో కలకలం.. సభ నుంచి భారాస వాకౌట్

హైదరాబాద్: తెలంగాణ అసెంబ్లీలో కొద్ది సేపు ఉద్రిక్త వాతావరణం ఏర్పడింది. హైదరాబాద్ నగరంలో అభివృద్ధి కార్యక్రమాలపై సభలో న్యల్కుకాలిక చర్చ జరిగింది. చర్చను ప్రారంభించిన ఖైరతాబాద్ ఎమ్మెల్యే దానం నాగేందర్.. భారాస సభ్యులనుద్దేశించి పరుష పదజాలం ఉపయోగించారని ఆ పార్టీ సభ్యులు నిరసనకు దిగారు. దానం వ్యాఖ్యలపై తీవ్రంగా స్పందించిన భారాస సభ్యులు పోడియంపై దూసుకొచ్చారు.

ప్రతిగా దానం కూడా పోడియంపై రావడంతో కాంగ్రెస్ సభ్యులు ఆయన్ను వెన్ కెస్ తీసుకొన్నారు. దానం నాగేందర్ కు మాట్లాడే అవకాశం ఇవ్వడాన్ని నిరసిస్తూ ఎమ్మెల్యే కేటీఆర్ భారాస సభ్యులతో కలిసి సభ నుంచి బయటకు వెళ్లిపోయారు. దానం నాగేందర్ చేసిన



వ్యాఖ్యల్లో అన్ పార్లమెంటరీ వ్యాఖ్యలు ఉంటే రికార్డుల నుంచి తొలగిస్తామని స్పీకర్ ప్రసాద్ కుమార్ ప్రకటించారు.

వేయినాడేలో 100 ఇళ్లు కట్టిస్తాం: రాహుల్ గాంధీ హామీ

కేరళలోని వయనాడ్ జిల్లాలో కొండ చరియలు విరిగిపడి భారీఎత్తున ప్రాణనష్టం సంభవించింది. ప్రస్తుతం ప్రభావిత ప్రాంతాల్లో కాంగ్రెస్ అగ్రనేతలు వయనాడ్ మాజీ ఎంపీ రాహుల్ గాంధీ, ప్రియాంకాగాంధీ పర్యటిస్తున్నారు. ఈసందర్భంగా రాహుల్ ఒక హామీ ఇచ్చారు. తమ పార్టీ తరపున బాధితులకు 100కు పైగా ఇళ్లు కట్టి ఇస్తామని తెలిపారు. స్థానిక అధికారులతో సమావేశం అనంతరం రాహుల్ మీడియాతో మాట్లాడారు. రాష్ట్రంలో ఒకే ప్రాంతంలో ఇంతటి భయనక వివాదాన్ని మునుపెన్నడూ చూడలేదని ఆవేదన వ్యక్తంచేశారు. మిగతా వాటి మాదిరిగా కాకుండా దీనిని భిన్నంగా చూడాలని కేంద్ర ప్రభుత్వాన్ని కోరతానని అన్నారు. అలాగే ఈ ఘటనను పార్లమెంట్ లో తేవ్వతామని చెప్పారు. ఈసందర్భంగా 100 ఇళ్ల హామీ ఇచ్చారు. ఆ ప్రాంతంలో జరిగిన ప్రాణ, ఆర్థిక నష్టం గురించి అధికారులు ఆయనకు వెల్లడించారు.

ఈ విషయం జాతీయ వివత్తని రాహుల్ అభివర్ణించిన సంగతి తెలిసిందే. వెంటనే సమగ్ర కార్యాచరణ ప్రణాళికతో పునర్నిర్మాణం చేపట్టాలని కేంద్రాన్ని డిమాండు చేశారు. ఆయన తన సోదరి, కాంగ్రెస్ ప్రధాన కార్యదర్శి ప్రియాంకాగాంధీతో కలిసి గురువారం కొండ చరియలు విరిగిపడిన చురాలేలలో పర్యటించారు. వీరిద్దరూ తాత్కాలికంగా చెక్కుతో ఏర్పాటుచేసిన వంతెనను దాటి బురద పేరుకుపోయిన ప్రాంతాల్లో వర్షంలోనే తిరిగారు. ఈ రోజు కూడా వయనాడ్ లోని ప్రభావిత ప్రాంతాల్లో పర్యటించారు. ఇదిలాఉంటే.. ఈ విలయంలో నర్సం కోల్పోయిన వారికి మానసికంగా భరోసా కల్పించేందుకు కేరళ ప్రభుత్వం చర్యలు చేపట్టింది. 121 మంది మానసిక నిపుణుల బృందాన్ని వయనాడ్ పంపినట్లు రాష్ట్ర ఆరోగ్యశాఖ మంత్రి విభా జార్జ్ వెల్లడించారు.

ద్రుభాత సమాచారం
తెలంగాణ తెలుగు దినపత్రిక

విలేకరులు కావలెను...

తెలంగాణ రాష్ట్రంలోని అన్ని జిల్లాల్లో బ్యూరో ఇంచార్జీలు, స్టాప్ రిపోర్టర్లు, నియోజకవర్గ ఇంచార్జీలు, డివిజన్ ఇంచార్జీలతో పాటు మండల కేంద్రాల్లో విలేకరులు కావలెను. అనుభవం ఉన్నవారికి ప్రాధాన్యత ఇవ్వబడును. ఆసక్తి కలిగిన వారు సంప్రదించండి.

సయ్యద్ కరీం ఎడిటర్

9440977660, 9110718194